

Qatt mortu tarawh?

Qatt mortu tarawh? Mhux Mużew kbir iżda hemm hafna hwejjeġ sbieħ u artistiċi x'tara ġo fih. Qed ngħid għal Mużew tal-Knisja Konkatedrali ta' San Gwann.

Fih intrata u erba' swali żgħar biss, li jiġbru fihom it-tapezzerija, l-ilbies sagru, xi fided, ftit pitturi, antifonarji, u l-aħħar, iżda mhux l-anqas, il-kwadru ta' San Glorju tal-Caravaggio.

Minn Mons. Prof. A. Bonnici

Barra minn dan il-kap-
lavur, il-hwejjeġ li semmej-
na kienu jinżammu msak-
krin fis-sagristiji u ma
kienux jitgawdew blief f'xi
żmenijiet ta' festa. Kien
bit-tħabrik ta' Monsinjor
Coleiro nkorraġġit mill-Ka-
pitlu tal-Katidral u mgħej-
jun mill-Gvern, li nbena u
nfetaħ fl-1965 dak il-lokal,
li qabel kien hemm fih l-Is-
kola Sekondarja tal-Bniet, u
twaqqa fil-gwerra. Fi żmien
l-Ordni kien hemm l-appar-
tament tal-Grann Pirjol.

Fl-intrata, fost il-hwejjeġ l-
oħra, wiehed jara ventar-
tal u kanopew tal-Gram-
mastru Alof de Wignacourt
u ventartal iehor ċkejken
bl-"Agnus Dei" irrakkmat
fih. Hemm ukoll tliet bar-
kijiet bl-armi ta' 3 Lingwi
differenti tal-Ordni, u żewġ
sniedaq għax-xema, li kienu
jintużaw fi żmien l-Ordni.

Taħt it-taraġ hemm es-
posti tliet volumi, mogħtija
mill-Imħallf A.J.
Montanaro Gauci, li
juru l-oqbra tal-Kavallieri

midfunin fil-Knisja.

IL-FIDED LI HALLILNA

F'sala żgħira qabel taq-
bad it-taraġ ta' fuq, hemm
miġburin xi ogġetti tal-fid-
da mill-ftit li hallilna il-
General Napuljun Bona-
parte fil-ftit jiem li dam
hawn Malta.

Ta' min isemmi l-karti-
glorja tal-fidda immartel-
lata, irregalati lill-Oratorju
jew lill-Kappelli tal-Lingwi,
il-kalċi tal-fidda mogħti
mill-Grammastru De Rohan,
il-kalċi l-iehor tal-fidda li
fih rilevati episodji mill-
ħajja tal-Madonna u t-tielet
kalċi tal-fidda ndurat, li juri
episodji mill-Passjoni ta'
Kristu u t-tmax l-Appostli.
Hemm muri ukoll passidi
qadim tas-seklu sittax bis-
salib ta' Malta fuqu u xi
baċili, sottokoppi u buqari
ta' daqsijiet u suriet diffe-
renti.

Sabieħ ferm ir-reliġwarju
tal-filogranu li l-Inkwizitur
Mons. Antonio Ruffo (1720-
28) ta lill-Grammastru Vil-
hena, u dan offrinh lill-knis-
ja, il-missal tal-fidda, iż-
żewġ sferi — waħda tal-
kristall u l-oħra miksija bil-
qroll — li jintużaw f'xi festa
kbira. Ieħaxxoeħ it-taberna-
klu tal-fidda li jintrama fuq
l-artel tas-Sepokru fil-Gi-
mħa l-Kbira.

Bħala pitturi wiehed jil-
maħ (1) il-Magħmudija ta'
Kristu impittra fuq ir-
ramm aħmar minn Hans
Rotterhammer fis-seklu sit-
tax; (2) l-"ikon" jew xbiħa
bizantina tal-Madonna bil-
Bambin li qabel kienet is-
servi bħala bieba fit-taber-
naklu tal-artal fil-Kappella
tal-Italja (3) il-kwadru
żgħir ta' Giovanni Frances-
co Romanelli tas-seklu sba-
tax, li fih jidher San Gwann
Battista qieghed jindika l-
Kristu lill-Appostli Pietru
u Andrea, u (4) l-"ikon" pro-
ċessjonali bix-xbiħa ta' Kris-
tu — "Christus passus" —
impittra fis-seklu erbghatax
min-naħa, u x-xbiħa tal-Ma-
donna Addolorata, impittra
mill-Favray fis-seklu tmin-
tax min-naħa l-oħra, im-
muntati fuq pedistall tal-
fidda tqil tas-seklu sbatax.

(Ikompil fil-paġna 4)

Qatt mortu tarawh?

(Jaqbad mill-paġna 3)

IL-"GIOIA" TA' PERELLOS

Meta titla' t-taraġ issib is-Sala tal-Arazzi. Fuq dawn l-arazzi ġa thadditna darb' oħra, Ghalhekk, illum, ma ngħidux haġa oħra hliet li huma 29 biċċa ta' daqs divers. Huma veru "bijou" jew "gioia", li harget mit-"tapisserie" ta' Jodocus de Vos, it-tapizzar tar-Re Francis Lwigi XIV.

F'din is-sala hemm sitt arazzi kbar u kwadri bi xbiha allegorici ikkuluriti, arazz imdaqqs bir-ritratt tal-Grammastru Perellos, id-donatur tagħhom, u hames arazzi zghar u tawwalin bix-xbiha tal-Appostli.

Minn is-sala tghaddi għal passagg' f'gallerija għas-Sala ta' San Glormu. Fil-passagg' hemm indendlin 7 riproduzzjonijiet li juru il-Knisja ta' San Gwann minn barra u minn ġewwa, kif kienet fis-seklu li għadda.

Fis-Sala ta' San Glormu wiehed jara arazzi oħra tawwalin bix-xbiha ta' Appostli fihom u sitt arazzi oħra kwadri kbar, ikkuluriti, b'episodji mill-hajja ta' Kristu. Fin-nofs, matul is-sala hemm vetrini bi 28 kbieb korali ta' żmienijiet differenti, li jġibu l-armi tal-Grammastru u rregalawhom lill-Knisja Konventwali tagħhom, ibda minn dawk ta' L-Isle-Adam (1522-34) u spiċċa f'dawk ta' De Paule (1623-36). Dawn huma miktubin jew impittra fuq il-parċmina u fihom minjaturi l-aktar sbieħ, li jhabbtuha ma dawk ta' pajjiżi oħra: id-deheb tagħhom għadu frisk daqs li kieku tpittra l-bieraħ.

IS-"SAN GLORMU"

Minn dik is-sala tidhol fil-kamra jew alkova li fiha, imdawla tajjeb, hemm il-pittura ta' San Glormu, xogħol tal-Caravaggio magħrufa mad-dinja kollha.

Toħroġ minn hemm terġa' tghaddi mis-Sala tal-Arazzi, minn kuritur li jagħti għal fuq ic-Cimiterju u tinzel għas-Sala tal-Abiti Sagri — sala kbira imqasma f'zewġ meddjet

Fil-medda ta' fuq, f'alkova, hemm Tron għall-espozizzjoni tas-Santissmu, jew Girandola, Jingħad li d-disinn tagħha sar minn Gian Lorenzo Bernini, Dan hu

xogħol l-aktar sbieħ tal-fidda u tal-bronz indurat: il-fidda tizen 152 libbra. Fiz-żmien dak it-tron kien jint-rama fl-Oratorju u fih kienet titqiegħed ir-relikwija tad-driegħ ta' San Gwann.

Mal-medda wiehed jara, f'hames vetrini hdejn xulxin, għadd ta' abiti sagri, hafna minnhom tal-lama tad-deheb jew tal-fidda, maħdumin fis-sekli hmistax-tmintax, regalati mill-Grammastru u l-Kavallieri, Hemm ukoll f'vetrina mal-hajt il-bandiera li kienet tintuża fil-Vjattu tal-Kavallieri u zewġ patalotti tal-kappi bl-istorja tal-Madonna ta' Liesse irrakkmata fihom, xogħol tas-seklu sbatax.

Minn fuq tilmah zewġ arazzi mdaqqsin ikkuluriti — waħda bl-Evangelisti u l-oħra bl-Annunzjazzjoni tal-Madonna — u erba arazzi oħra tawwalin bix-xbiha tal-Appostli.

SBIEH GHALKEMM QODMA

Fil-medda t'isfel, hemm wirja ta' uħud mill-ventartali, kappi, pjaneti, tunicelli, velijiet u boroz tal-kalci ta' lewnijiet differenti: hafna minnhom irrakkmati b'mod tal-ghageb. Biex ma jitgharrqux, illum ma għadhomx uzati.

Fl-aharnett, f'dik il-medda wiehed jammira il-ventartal irrakkmat hu ukoll bl-arma ta' Papa Alessandru VII, li, taht l-isem ta' Fabio Chigi, kien Inkwizitur f'Malta mill-1634 sal-1639, u ġie ordnat Isqof hawn Malta fil-Knisja tal-Gizwiti tal-Belt.

Tajtkom fil-qasr ta' kien wiehed jista' jara fil-Muzew ta' San Gwann, Jekk xi badd li jhobb dawn l-affarijiet li semmejna għadu ma raħx u jista' jhallas, ifittex imur jara, għax hu miftuħ kuljum barra nhar ta' Hadd. Dawk imbagħad, li ma jistghux ihallsu, jistghu jarawh fl-ewwel Hadd tax-xahar. Lil dawk ta' l-ewwel ngħidilhom ihallsu, għax il-Muzew irid hafna flus għaż-żamma tiegħu. Lill-oħrajn ngħidilhom, araw li ma tmorrux ilkoll f'daqqa nhar il-Hadd li ġej — għada — għax iggenu lil dawk li jieħdu hsebu! U ara kif iduru għalija nhar it-Tnejn, malli jarawni f'San Gwann! Fis-sena hemm tnaħ-il l-ewwel Hadd: tqassmu!